

నిజానికి కవి యెవరు ?

శ్రీమతి వేముగంటి సాపాయ్యుగారు

సామంత, మంత్రి, పునోహిత, కవి, గాయక వైతాధిక ప్రభృతులతోడను, సుహృద్భావనాసీకముతోడను రాజసభ కిటకిటలాడుచుండెను. ఎల్లరు నుచితాసనములనుపవిష్టులైరి. నూతనాగతుడగు కవి కవిత్వమును విననందఱు కౌతూహలమానమానములై రాజురాక కెదురుమాచుచుండిరి. 'సౌమ్య వినమ్రభావమున నిరుపది సంవత్సరముల సుందరయువకుడు సింహాసనమున కొకయెడ నిలిచియుండెను. మధ్య వయస్కుడగు నాస్థాన కవి యుచితాసనమున గూరుచుండి, మధ్యమధ్య యువకునిదెస కొక తీక్షణదృష్టి బరచుచువచ్చెను. ఆతని వదనమున వ్యంగ్యపూర్ణమృదుహాసరేఖలు పర్విడుచుండెను.

రాజసింహాసనపు వెనుకతట్టుననున్న మొఖులుల్ పట్టుతెర తొలగెను. చోబుదారు లిరువురువెండి కట్టల హస్తములదాల్చి సింహాసనమున కిరువైపుల నిల్చిరి. మహారాజాగమనము సూచితమయ్యెను. ప్రజలందఱు కలకలముమాని సర్దకొని కూర్చుండిరి. ఒకసారి యెల్లడల నిశ్శబ్దత నివ్వటిల్లెను.

మరల తెర తొలగినది. ముప్పదిసంవత్సరముల సుందరపురుషుడు సింహాసనముదగ్గరకు మందగమనమున రాజశీవి మెగయ రాసాగెను. ధగధగాయమాన వస్త్రములు, వజ్రవైడూర్య సౌఖ్యిత భూషణములు నాతని కెంతయు శోభ గూర్చుచుండెను. అతడే మహారాజు. సభాచారానుసారముగ నెల్లరులేచి, జోహారు లర్పించిరి. మహారాజు ప్రణామములకు బ్రతిగా శిరఃకంపనమొనర్చి, తీవిమెరయ గడ్డపై విరాజమానుడయ్యెను.

సింహాసనమువకు కుడివైపున నొక వృద్ధసజ్జనుడు కూరుచుండియుండెను. ఆతని యాననమున ననుభవ శీలత, విద్వత్తత ప్రకటములగుచుండెను. కొలది నేపటివరకు నేరును మాటాడలేదు. మహారాజావృద్ధునితో నేదో మందస్వరమున నుడివెను. ఆవృద్ధుడు మంత్రి. అతడులేచి యువకునిదెస వీక్షించి, 'మోహనలాల్' అని పిలిచెను. యువకుడులేచి 'ప్రభూ!' అనెను. 'మహారాజుగారు నిన్ను వీక్షింపగోరుచున్నారు. ఎదుటికి రమ్ము.' అనెను మంత్రి. యువకుడు తన కట్టిన పుట్టముల సవరించుకొని, వినయనిర్భరభావమున నెమ్మది నెమ్మదిగా సింహాసనాభిముఖుడై చనెను. ప్రభువునకు ప్రణామమొనర్చి, వినయవిధేయతలతో చేతులు జోడించి, నిలువబడెను. మహారాజొకమారు విమర్శనాదృష్టితో నభిఖిపర్యంతము విలోకించి, మోమున నానందరేఖలు విరాజిల్ల, 'ఈ యువకునిగాంచి చాల సంతోషపడనైతిని. మోహన్ లాల్! నీవొక సర్వవి వని వినటకెంతయు సంతసమైనది. మంచిది. ఏదీ నీరచన మాకు వినిపించు' మనెను.

మోహనుడేమియు సమాధానమొసగ లేదు. ఆతడు జేఖులోనుండి నెమ్మదిగా, గంభీరముగా నొకచిన్ని పాత్రమును వెలువరించెను. వ్రేళ్ళులొలదిగ కంపింపజొచ్చినవి. పుస్తకమును విప్పెను. ఒక వీక్షణము రాజ కవి దెసబరిసి, తన కవనము విన్నింపమొదలిడెను. ఆతడు మందస్వరమున చదువసాగెను. క్రమక్రమముగా నాతనిస్వరము గంభీరమును, ఉన్నతమునయ్యెను. కవిత్వభావములతో నిమ్నాన్నతులనందెను. కరములు చలింపజొచ్చెను. తన్నుతామరచిపోయెను. బాహ్యప్రపంచమునే విస్మరించెను. సమర్థుడగు నొక యేలికయెదుట నుంటిననియే మరచెను. గొప్ప బిరుదుమగలగు ప్రభువులు, ధనవంతులు, పండితులు, నుద్యోగులు తనచుట్టు నున్నారనియే యెరుగడు. మంత్రముగ్ధులవలె నెల్లరు నాతని కవిత్వమును వినచుండిరి. ఆ స్థానకవియు నాతని దడకదృష్టితో జూచుచు, నేకాగ్రభావమున నాతని కవిత్యాకర్షణమున తల్లినుడైపోయెను. కవిత్వము

ముగిసినది. యువకకవికి తన పరిస్థితిజ్ఞానము కలిగినది. అతడు పునఃవివయ గాంభీర్యములు దాల్చెను. ఇటు శ్రోతల నిద్రమబ్బును విడిపోయెను.

సభాసదులందఱు 'ఆహాహా! శేభామ్!' అని బాలకవి సుగండింపజొచ్చిరి. మహీపాలుడును కవిత్యము చాల మనోహరముగను, మధురముగనున్నదని పొగడెను. ఇందలి ప్రశంసావాక్యములును యువకుని పదసమున కించిన్మాత్రమైన ప్రసన్నతాగర్వముల గొనిరాజాలకపోయెను. కవిమేము యధాపూర్వకముగా గంభీరముగను, కల్పనాశూన్యముగనుండెను. ఆస్థాన కవీచంద్రుడును శిరమువంచి నిశ్శబ్దముగ గూరుచుండెను. అతని నోటినుండి యువకుని కవిత్యవిషయమై యొక ప్రశంసావాక్యమైన వెలువడనేలేదు. ఆకస్మికముగా భూపతి రాజకవించూచి, 'చెప్పడు, కవీశ్వరా! ఈ యువకుని కవనమెట్లున్న దని ప్రశ్నించెను. కవి తల పైకెత్తి యొకనిమేషమేదియో యోచించి, 'కవిత్యముంత చెడదికా'దని సమాధాన మిచ్చెను.

మహారాజు వదనమున నొక లేజరునగవు ద్యోతకమయ్యెను. ఇతరసభ్యులును కవీశ్వరుని ప్రత్యుత్తరమునకు మందహాసమొనర్చిరి. అందరు గుసగుసలాడజొచ్చిరి. రాజకవి మండిపడుచున్నాడని యొకడును, రాజసమక్షమున నన్యునెట్లు ప్రశంసించునని యొకడును, అతడు పొగడకుండుట కీర్త్యదక్క-వేరేమున్నదని యొకడు నిబిధముగా భిన్నభిన్నములుగా గుసగుసలాడజొచ్చిరి.

కాని, మోహనలాల్ రాజకవి వాక్యములు వినగానే వికాసమునందెను. చిరపరిశ్రీమకు ఫలితము దక్కినదని యాతడెంతయు సంతోషాంతరంగుడై యొక దీర్ఘనిశ్వాసము విడిచెను. మహారాజునకు ప్రణమిల్లి మెల్లమెల్లగా తనస్థానమున విశ్రమించెను.

౨

ఆస్థానకవి పండిత చండీప్రసాదప్రవీణుడు కావ్యచూడామణి తనభవనమున గూర్చుండెను. భోజన సమయమైనది. కాని, యాతడేమియో విచారమున మునిగిపోయెను. భోజనమొనగ్నవలెనను స్మృతియే యాతని కున్నట్లు కాన్పింపదు. అప్పడాతని కుమారుడు, పదునెనిమిది వత్సరముల ప్రాయమువాడు. తండ్రీకడకువచ్చి 'నాన్నగారూ! లేవండి భోజనానికీ' అన్నాడు.

- 'నేడు నేను భోజనముచేయను?'
- 'ఏం?'
- 'నా కాకలిలేదు?'
- 'ఏమి? ఒంట్లో బాగాలేదా?'
- 'కాదు. ఏమో! ఆకలిలేదు?'

పుత్రుడు వెడలిపోయెను. వెంటనే యాతనిభాగ్య వచ్చినది.
 'ఏమండీ! భోజనముచేయనన్నారటయేం?' అన్నది.
 ప్రవీణుడు నిట్టూర్చి, 'ఏమని చెప్పను!' అన్నాడు.
 'సంగతేమిటో చెప్పుదురూ?'

'నేడొక కుఱ్ఱవానిముందు మహారాజు నన్నవమానపరచినాడు.'
 'ఎట్లు?'

నీ జానికి కవియెవరు ?

‘ ఒక యువకవి యెటుండియో వచ్చిపడినాడు. అతడు తనకవిత్వమును వహారాజునకు విప్పించెను. రచన మంచిడే. కాని రాజుచ్చిన బహుకృతిమాత్ర మనుచితము ’.

‘ ఇంతకీ యతని యదృష్టము ! ఇందులో మీ కవమానమేమున్నది ?’

‘ నీకేమి తెలియును ?’ నాకు దుర్భ్రాసావమానమే జరిగినది. నేనెంతెంతో రచనలువ్రాసితిని. అందు నాహృదయ మెల్ల నుంచితిని. కాని రాజుంత బహుమాన మెన్నడు నీయలేదు. దీనితో సరిపోయినదా ? అతని కాసాన కవితోద్యోగమిచ్చి సత్కరించి నాడు. తనకు సన్నిహిత మొనర్చుకొనినాడు ’.

‘ పోనీలండి ! ఇంతమాత్రమున మీయైశ్వర్యము కించిత్తైన నాతడు తీసికోలేదుగదా !’

‘ అడవాళ్లకు ఈ విషయాలు తెలియవు. ఒక్కరచనకే యాతనికింత వైభవముకలిగినది. ఉచితానుచిత జ్ఞానము వీడి రా జాతనిని నాయెదుటనే యింతసన్మానము చేసినపుడు, భవితవ్య మెట్లున్నదో యెవ్వరెరుగు దురు ?’

‘ ఎప్పుడో యేదో రానున్నదని యిప్పటినుండియు మన సేల పాడుచేసికోవలయును ; పదండి - భోజనానికి లేవండి. ’

‘ ఏంభోజనము పోదూ ! - ఈ అసమర్థుడగు అంబికాప్రసాదుడగు (కొడుకు) ఏసాటికేనాపనికివస్తేనా తర్వాత రాజుకవికాగలడని యాశించితిని. ఇప్పుడు నాయనంతరమువరకెందుకు ? నేనుండగానే యన్యవ్యక్తి యొకడు నాసాన మాక్రమించినాడు. ఇంతకంటె దౌర్భాగ్యమింకేమున్నది ;’

‘ ఇప్పుడు మనప్రసాదు మంచి, సరళకవిత్వము వ్రాయనేర్చినాడని మీరేకాదా ఆమధ్యనన్నారు ?’

‘ నిరంతరకృషిచేసిన ఫలించును. కాని వాని కందుమననే లేదు. ’

‘ ఇప్పుడు వాని వయస్సెంత ? కుట్టవాడు - పెద్దవాడయినకొలది కావలసినంత మనస్సుంచి కృషి చేయగలడు. ’

‘ అప్పుడే యొక్కడ పెద్దవాడగుట ? 25 సంవత్సరాలైనా రావలె. ’

‘ ఏడు సంవత్సరాలనాటికి పరిపూర్ణుడుకాలేక పోతాడా ; ఏడుసంవత్సరములకు యుగమే మారి పోవును. ’

‘ యుగముకాదు - రాయి తలక్రిందైపోవును. ఇప్పటినుండి ప్రయత్నము చేయలేకపోయిన ఏడు సంవత్సరములకు గాదు - పదునాల్గువత్సరాలకైనా వాడిట్లే యుండగలడు ’

‘ సరేలండి ! ఇప్పటికీమూటలు విడవండి - భోజనానికి పదండి. భవిష్యత్తునకు విచారిస్తే ప్రయోజన మేమిటి ? ఎవరియోగము ఎవరూ హరించలేరు. ’

ఏలాగునైననీమి, ఆ మెయాతని బ్రతిమాలి యోదార్చి భుజింపజేసినది. భోజనానంతరము ప్రవీణుడు కావ్యరచన మొదలిడెను. ఎటులైన మధురతర కవిత్వరచన మొనర్చి, రాజహృదయము చూరగొన దృఢసంకల్ప మయ్యెను. ఏవిధాననైన తనయభ్యున్నతికి వేరుపురుషైన యువకుని తన పథమునుండి తొలగింపవలయునని గట్టి పట్టు పట్టినాడు. తేనిచో నాయువకుడు ప్రభుహృదయమువై నధికారము చలాయించినచో, రాజోద్యోగము నుండి తాను చేతులు కడిగికోవలసి వచ్చునని యాతని భయము.

రాత్రి యెనిమిదిగంటలు దాటినది. అంతఃపురమున రాజుగారి శయ్యామందిర మత్యంతశోభాయ మానముగ నున్నది. ప్రభువు మెఖిమల్ పర్యంకమున పరుండెను. ఎదుట నమూల్యరత్నకంబళములపై నుందర స్త్రీలు కూర్చుండి మధురముగ వీణవాయింపుచుండెరి. మహారాజున కటుదుప్పియేలేదు. అతడెదియో చింతా నిమగ్నుడై యుండెను. ఆసమయమున నొక సేవకు డరుగుడెంచి, 'మహాప్రభూ! ప్రవీణుడుగారు తమ దర్శన మవేక్షించుచు నావల వేచియున్నారు.' ప్రభువు కొంచె మదిరిపడినాడు.

'ఏమంటివి! ప్రవీణుడుగారు నన్ను చూడగోరుచున్నారనియా?' 'అవును ప్రభూ!' అన్నాడు సేవకుడు. రాజు కొంతదనుక నాలూచనమునపడెను. 'మంచిది రానిమ్మి.' అన్నాడెట్టకేలకు. సేవకుడరుగ గానే, అతడు హస్తసంజ్ఞ యొనర్పగా గాయనిగణము పాటనిలిపి, నిక్ష్మమించిరి. త్వరలోనే ప్రవీణుడు లోనికేతెంచెను. వినమ్రభావమున ప్రణామ మొనర్చెను. వినయగౌరవ పురస్కరముగా రాజుమ్రోల నిలచెను.

రాజు చిరునగవున—

'ప్రవీణణీ! ఏమి విశేషములు? అన్నాడు.

'విశేషములకేమున్నది. ప్రభూ! శేడొక రచనవ్రాసితిని. ప్రభువులకు విన్నించుదనుక మనసొప్పలేదు. ఏలినవారికి మనోరంజక సమయమిదే...'

'అగునగును. అభ్యంతర మేమియులేదు. విన్నింపుడు?'

ప్రవీణుడు కవిత్యము విన్నింపజొచ్చెను. నరపతి నిశ్చలముగా నాకర్ణించుచుండెను. కవితారచన కడు మనోజ్ఞముగానున్నది. మహారాజుతి ప్రసన్నుడయ్యెను. కవిత్య పతనానంతరమున రాజు సంతుష్టభావమున కవిదేస చూచెను.

'ప్రవీణణీ! తమరు నేడు అపూర్వ చమత్కారపూర్ణమగు కవిత నల్లివారు?'

'ఇందతయు మహాప్రభువుల యనుగ్రహజనితమే. ఏబదియవపడి దాటినది. వార్ధక్య మావరించినది. కాని, యేదియో కొలదివ్రాసి, పతింపగల్గుచున్నాను. నాతో పోటీగా వ్రాయువారీ చుట్టుపట్ల నాలుగయిదు రాజ్యములలో నుండవోరు?'

మహారాజు మందహాసమొనర్చెను. 'ఇందులకు సంజేహమేమీ లేదన్నాడు

'కాని, ప్రభువువారు నాలూ నేలోపముగాంచి నాలో తెలియదు. నేనుండగానే యొక బుడుతని నియమించినారు. ప్రభువులయాజ్ఞలు మన్నించుటలో నేనసమరుడనని భావించినారేమో తెలియదు?'

'ప్రవీణణీ! అటుల నెంతమాత్రము భావించకుడు. గుణమున్నయెడ నాదగముచూపుట యుచితము?'

'అది సరియే ప్రభూ! కాని, గుణగ్రహణ పారీణత్యమునను ఉచితజ్ఞత యుండవలయును?'

ప్రభువు కనుబొములు కొలదిగ ముడివడెను.

'అయితే కవిగారు! నేననుచితముగా గుణరహితుని కుద్యోగమొసగితిని నాపై నిందాశోపణ మొనర్చుచున్నారా?'

నృపతి యప్రసన్నతగాంచి, ప్రవీణునిహృదయము సంవలించిపోయెను. తొట్రుపడుచు నాతడు చేతులుజోడించి.

‘ఎంతమాట! అటులనుటకు నేను ధూర్జడనుగాను. ప్రభువులవారి యాదార్యమునకాయువకుడు తగడని మనవి?’

‘రేడత్యంతా సంతృప్తిభావమున, దీని యర్థమంతియే. కేవలము మాటల తికమకలుతప్ప?’

స్వార్థము మానవుని అంధీభూతునొసర్చుచున్నది. ప్రవీణునకా సమయాన నేదిపలికిన యుక్తమో, యేది యయుక్తమో యను పరిజ్ఞానమే శూన్యమైపోయినది. అతని చిత్తము స్వార్థాయత్నమైపోయినది. మహా రాజుహృదయమున నెట్లో మోహనలాలనుండి మరలించియే తీరవలయునని యటమఱిచిపోయినాడు. ఈ వ్యాకులత, ఈ యావేగము నాతని మందునిగా నొనర్చివేసెను. మహారాజత్యంత ణోపావిష్టుడగుటగాంచి, కవి తోట్రుటాటుతో, గద్దదికస్ఫరమున, ‘కాదు, ప్రభూ! నాయుద్దేశమెంతమాత్రము సదికాదు. నా చెప్పవలలో కొలదిగ వ్యత్యాసమున్నదంతియే. లోపములను ప్రభువులు మన్నించండి?’ అనెను దీనముగా.

‘ప్రవీణుని హాస్యాస్పదపర్వమునకు ప్రభువు నవ్యావుణోలేకపోయెను. ఆతడుపకాలున నవ్వెను. కేటిని నగవుగాంచి, కవిగుండెలు కుదుటబడినవి.’

‘ఏమిచేయను, ప్రభూ! జరాభారమున సర్వేంద్రియములు పట్టదప్పచున్నవి. ఒకటియనబోయి, కేటికటి పల్కుచున్నాను.’

‘ప్రభువు నవ్వుచు ‘ఇప్పుడేకదా, ప్రవీణజీ! ఈ చుట్టుపట్టుల నాతో సమానముగా నెవరును కవిత నల్లలేరన్నారు.’ అనెను.

‘అవును దేవా! నేనిప్పుడును ఘంటాపథముగ నట్లు చెప్పగలను. కవిత్యవిషయమున నాబుద్ధి కునిశితమైనదే కాని, సాధారణసంభాషణ సమయమున భ్రమియవచ్చును.’

‘ఎవరక్కడ! మోహనలాల నొకపరి పిలువుము. కవిగారూ! మోహనలాలకూడ మీసుందర కవిత్యమును వినవలెనని కోరుచున్నాను.’

సేవకుడొకడు మోహనలాలుని పిలువనేగెను. ఆయవకుడా ప్రాంతమునకు గ్రోత్తయగుటచే, రాజ ప్రాసాదప్రాంతమున నె యొకబస నాతనికిచ్చినారు. మోహనలాలుని రాజపిల్వనంపుటకు ప్రవీణుడెంతయు కుతకుతలాడిపోయెను. కాని, పాపమాతడేమి చేయగలడు. నిశ్శబ్దముగా నిలిచిపోయెను. కాని కొలదిసేపు మనమున నేమో యోచించెను. ఎట్లకేలకు ధైర్యమూని, ‘సరే, రానిమ్ము. కవిత్యమున నిదేయని యాతనికి కుబోధమగును.’ అనుకొనెను: త్వరల్లోనే మోహనలాల అచటికివచ్చెను. ఆతడు వచ్చినదే తడవుగ మహారాజు, ‘అరభాయి! మోహనా! చూడు! ప్రవీణజీ యెంతమధురకవిత వ్రాసినారో!’ అన్నాడు. ప్రవీణుడు ద్విగుణీకృతావేశముతో నడువ నారంభించెను. కవిత్యమువ్రాయు వారీప్రాంతమున లేనేలేరు. ‘పిట్టకొంచెము, కూతఫసన’మని భావింపకున్నచో, ప్రవీణజీ శ్రీవారి సభాలంకారమని చెప్పగలము, అనెను మోహనలాల.

ప్రవీణుడా వాక్యములెల్ల సబ్బుడైవిసెను. మోహనునినోట వెలువడినవి నిజముగా ప్రశంసాపూర్ణములలో, లేక వ్యంగ్యమో గ్రహింపలేకపోయినా డాతడు ‘మోహనలాతేమనుచున్నాడో వినండి కవిజీ!’ అన్నాడు. రాజు. ‘నేను చెప్పనడెల్ల పరికుద్ధహృదయముతో పల్కుచున్నాను. ప్రవీణుడుగారి సేవలోనుండు శుభావసర’

ప్రాప్తిగలుగుట నిక్కముగా నా సౌభాగ్యము. నే నాయన పాదసీతముకడ కవిత్వము వ్రాయ నేర్పికొనెదను.' అన్నాడు మోహసలాల్.

మహారాజు ప్రవీణుని వైపాకరహాస్య పూర్ణదృష్టినిబగపెను. చూచితివా! నీయెడ మోహనున కెంతే సమున్నతభావమో! మరి నీకో? ఆతనియెడ సెంత యీర్ష్యాభావమో! అను భావములందిమిడియుండెను. ప్రవీణుడివిలాకనా తాత్పర్యము గ్రహించెను. అతడు మనోపమాతుడయ్యెను. నయనము లభోముఖము లయ్యెను. ఆతని హృదయవ్యధయనంతము. ఇప్పుడును మోహనుని ప్రేమల తనకు పరాజయమేయని యెంచెను. మహారాజు దృష్టి మోహనుని విజయమును, ప్రవీణుని పరాజయమును ప్రకటికృత మొనర్చుచునేయున్నది.

(‘హిందీనుండి అనువాదము’)

విక్రమాబ్దము

శ్రీకరమైన లక్ష్మీయును, శ్రీలనొసంగెడు నీళ, భూములున్
 శ్రీకరలోలుండై జగము నేమముగోరెడు కేషకాయికిన్
 శ్రీకరులౌ త్రిదేవులును నేవలు భక్తితో సల్పుచుండగాన్
 శ్రీకరమాసుగాక! భువి, శ్రీలనొప్పను విక్రమందునన్.

విక్రమాబ్దమున జగము సక్రమముగ
 తనర పాడిపంటలతోడ దనిసి దనిసి
 యీతి బాధలుసర్వము నెగిరిపోయి
 హాయినిొందునుగాత! యీ ఆర్యభూమి.

వీరపుత్రుల గన్నట్టి భరతమాత
 దాస్యశృంఖముఁ దెగగొట్టు ధైర్యమిచ్చు
 భగతుతులకు స్వాతంత్ర్యపదముజూపి
 విజయలక్ష్మీనిఁ జేపట్టు వీరవరులఁ
 బావనముఁజేయు విక్రమాబ్దులు నేడు.

ఆంధ్రరాష్ట్రంబు మనదైన యాంధ్రభాష
 మనకు ప్రత్యేకముగఁజేయ పాటుపడఁగ
 శక్తినిొసంగియు నెటువంటి జంతులేక
 ధైర్యమిచ్చు నీ విక్రమాబ్దులు నేడు.

శ్రీ మూరేనుండ కృష్ణమూర్తి.